

Коммунистическ кевәр көдлдг бригадс болн профсоюзн организацсин өмн бәәх төрмүд

«1959—1965 джилмүдин СССР-н олин-әмтнә эдл-ахун делгрлтин контрольн тоогын тускар» КПСС-н ХКК-ч хург деер үр Н. С. Хрущевин кех докладин тезисмүдиг Хальмг автономн республикин күч-көлечир цуг советск олин-әмтнә хамдан уха-седклән өгч күр-күүндвр кеджәнә.

Мапа ори-путгт коммунистическ тосхлтин элдв күчтә иргчәр өмрджах мана республикин күч-көлечир олин-әмтнә эдл-ахун зураг күцәхин болн давулдж күцәхин төлә, күч-көлөнә производительностиг цааранднь өскхин төлә, кедж гаргьдг продукциянь үнинь килврдүлхин төлә, олзалгад уга көрнүгиг олзлхин төлә улм өргәр социалистическ дөрлдә делгрүлджәнә.

«Дөрлдә ягьдж бүрдәхмб?», «Советск йосна дарани төр», «Алдр эклиц» болн нань чиги эврәннь көдлмшитән В. И. Ленин күч-көлечирин дөрлдә эркән уга бүрдәхиг государственн ик чинртә төр гидж научн лавтарулдж медүлемн. Зулг социализмин цагт терүг өскдж-өргджүлхин төлә, олин-әмтнә билггч седвәр илдкхин төлә цаглигго ик эв-аргь бәәхиг болн шин, социалистическ обществ диилвр бәрхд дөрлдән ямр ик чинртә болдгиг В. И. Ленин илджемн.

Мана республикин күч-көлечир үр Н. С. Хрущевин докладин тезисмүдәр күүндвр кехләрн эврәннь Алдр Төрскән цааранднь цецгәрүлхин төлә олин заавр-селвг өгчәнә, бийсдән шиннәс ик бөдән даалгьврмуд авчана, московск көдлмшчирин эклиц дахдж коммунистическ кевәр көдлцхәдг бригадс бүрдәджәцхәнә.

Бөдән даалгьвр бийдән авад коммунистическ кевәр бәәх, сургьуль сурх түрүн коммунистическ бригадс «Калмыкстрой» тосхлтин трестд гарцхав. Багьчудин бригадин бригадир комсомолец үр Бурда Тангитов, эврәннь бригадтагьан норман 160 процент күцәнәвдн, цугьгар сургьуль сурнавдн, бәәх бәәдләрн үлгүр болнавдн гидж бийдән даалгьвр авцхав. Урчудин бригадир үр Алексей Наранов норман 170 процент күцәнә



Б. О. МАНЦЫНОВ.
профессиональн союзмудин
Хальмг обкомин ахлач



нәвдн, производствдан күч-көлөнә дисциплингән бөдлүлнәвдн гидж даалгьвр авб.

Зун хөбнәс 110 хургь авнавдн, ноос гаргьдж авлгьан 100 га газр болгьнд 500 килограмм күргнәвдн; малан таргьн-цадхлньгар үвләс авч гарнавдн гидж Приютненск района 107-ч номертә совхозин коллектив (директорнь үр Назаров, рабочкомин ахлачнь үр Сарматов) социалистическ даалгьвр бийдән авб. Эн совхозд үр Пластомакин хөбчирин бригад коммунистическ кевәр бәәнәвдн, көдлнәвдн гидж шиидв. Зун хөбнәс 130 хургь, хөн болгьнас 6,5 килограмм ноос киргьдж Төрскидән өгнәвдн гидж даалгьвр авб.

Республикин ясврин - техническ станцед чиги коммунистическ кевәр көдлдг бригадс гарчана. Элстин РТС-д үр Бадмаевин тосхлтин бригад зурагьан 165 процент күцәнәвдн, цуг бригадарн шоферин специальностьтә болнавдн гидж даалгьвр авб. Уүрмүд Частный, Чимидов болн нань чиги улс гардачта, токарьмудин бригад даалгьвран 150 процент күцәнәвдн, асхнд дасдг школд ордж медрлән бөдлүлнәвдн гидж даалгьвр авцхав. Элстин ремзаводин Калюжный, Малиев, нань чиги улсин литейщиксин бригад даалгьвран 120 процент күцәнәвдн гидж даалгьвр авб.

Коммунистическ кевәр көдлдг бригад гисн — социалистическ дөрлдәг шин кев-янзар делгрүлгьн. Коммунистическ кевәр көдлнә гидг — даалгьвран, зурагьан күцәнс деерән олин-әмтнд үлгүр үзүлдг, коммунистическ обществин дисциплинированн болн бөдән бүрдәмджтә член мөн.

Советск профсоюзмуд сургьмджин школ болн коммунизмин школ гидж бөдән чинр өгч В. И. Ленин нерәдсми.

Күч-көлечирт коммунистическ сур-

гьмдж өгхд, күч-көлечирин сургьулин болн техническ медрлин кемджә бөдлүлхд, көдлмшчирин болн цецгәчирин уха-седклиг бөдлүлхд профсоюзмудин чинр ода, үр Н. С. Хрущевин докладин тезисмүдин тускар күүндвр кеддж йовх цагт, улм бөдлджәнә.

Социалистическ культурар бәәлгьнг эвдг улсда, өрк-бүлдән хуучна авьяс гаргьдг улсда, мөдрүн, аздәлә улсда профсоюзмуд аврлг уга күчтә ноолда кецхәх зөвтә. Тним улсиг олин нүүрт гаргьад, товарищеск заргьла харгьулад, оларн заргьинь кедж сургьх кергтә.

Милицин көдлмшч бригад бүрдәхмн гисн күч-көлечирин селвгиг хальмгин профсоюзн организац таасдж дөннәнджәнә. Көдлмшчир болн цецгләчир бийснь коллективәрн эврәннь эдл-ахуг, предпринятьсан, совхозмудан азд-алыгьас цеврлх зөвтә.

КПСС-н ЦК-н ноябрьск Пленумин тууджлгч шиидврмүдиг профсоюзн организац хөбчирт, малчирт сәәнәр цәәлгьдж медүлх зөвтә. Хөбчир, малчир уха-седклән өгч көдлснәс иштә 1965 джил хөбнә то 3 сай 200 миньгьн толгьа, бод малн то 165 миньгьн толгьа күрч өсхмн. Мал өскәчирин күчн-көләнәс иштәгьгар мах гаргьдж авлгьн — 2,5 холван өсхмн, ноосн — 224 процент күргдж өсклгьн күцәгдхмн, мах, үс, тос гаргьдж авлгьарн США-г күцәд давхмн гисн олин-әмтнә эдл-ахун ик чинртә төр күцәгдхмн.

Мана туургсн Коммунистическ партин болн Советск правительствин советск олин-әмтнә төлә өгчәх килмджин хәрүд профсоюзн организац мана республикин экономикинь болн культуринь өскдж-өргджүлхин туск зураг күч-көлечирт тодрхагьгар күргдж медүләд, терүг күцәлгьнд күч-көлечириг өргәр орицулх зөвтә.